

**जिल्हा परिषदांना आस्थापना अनुदानांसाठी मंजूर
तरतुदीपैकी ७० टक्के तरतुद वितरीत करण्याबाबत**

**महाराष्ट्र शासन
सामाजिक न्याय व विशेष सहाय्य विभाग
शासन आदेश क्रमांक : सकआ २०१८/प्र.क्र.१६०/आस्था २,
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : २५ जून, २०१८.**

- वाचा :-** १) शासन परिपत्रक, वित्त विभाग, क्र. अर्थसं-२०१८/प्र.क्र.६९/अर्थ ३, दि.२.४.२०१८.
२) शासन ज्ञापन, सामाजिक न्याय व विशेष सहाय्य विभाग क्र.बीजीटी २०१८/ प्र.क्र.५४/
अर्थसंकल्प, दि.१६.४.२०१८.
३) आयुक्त, समाज कल्याण, पुणे यांचे पत्र क्र.सकआ/नियोजन/उप.प्र.२०१७-१८/
२०१८-१९/का-१३/२०१, दि.७.५.२०१८.

शासन आदेश :-

राज्यातील जिल्हा समाजकल्याण अधिकारी, जिल्हा परिषद या कार्यालयांचा प्रवास खर्च, कार्यालयीन खर्च, पेट्रोल, तेल व इंधन, मोटार वाहन दुरुस्ती इत्यादी बाबींवरील होणारा खर्च लेखाशिर्ष २२२५-०१३-६ मधील उपशिर्ष ३१-सहायक अनुदाने (वेतनेत्तर) या योजनेत योजनेद्वारे करण्यात येतो. संदर्भाधीन शासन परिपत्रक वित्त विभाग दि.२.४.२०१८ अन्वये सन २०१८-१९ च्या प्रथम नऊमाहीकरिता (डिसेंबर, २०१८ अखेर) योजनेत अर्थसंकल्पीत निधी खर्च करण्याची मर्यादा एकूण वार्षिक तरतुदीच्या ७० टक्के एवढी विहित करण्यात आलेली आहे.

२. वित्त विभागाच्या दि.२.४.२०१८ च्या परिपत्रकामध्ये नमूद केलेल्या अटींच्या तसेच खाली नमूद अटींच्या अधीन राहून सन २०१८-१९ या वित्तीय वर्षात मागणी क्र. एन-३, मुख्य लेखाशिर्ष २२२५, अनुसूचित जाती, अनुसूचित जमाती व इतर मागासवर्ग यांचे कल्याण, (०२) जिल्हा परिषदांना आस्थापना अनुदाने (०२)(०१) महाराष्ट्र राज्य जिल्हा परिषद व पंचायत समिती अधिनियम, १९६१ च्या कलम १८३ अन्वये जिल्हा परिषदांना आस्थापना अनुदाने, (स्थानिक क्षेत्र) (कोषागारातून देय) (२२२५-०१३-६) ३१- सहायक अनुदाने (वेतनेत्तर), या लेखाशिर्षाखाली अर्थसंकल्पित तरतुद रु.४३,१६,०००/- च्या ७० टक्के म्हणजेच रु.३०,२१,२००/- (अक्षरी रु. तीस लक्ष, एकवीस हजार, दोनशे फक्त) इतकी तरतुद वितरीत करण्यास खालील अटींच्या अधीन राहून प्रस्तुत ज्ञापनान्वये मंजूरी देण्यात येत आहे-

- १) वित्त विभागाच्या संदर्भाधीन दि.२.४.२०१८ च्या शासन परिपत्रकातील अटी व शर्तींचे तसेच राज्य शासनाची कार्य नियमावली, वित्तीय नियमावली व सर्व अटी/ शर्तींचे पालन करण्यात येवून वितरित केलेला सर्व निधी खर्च होईल याची दक्षता घ्यावी.
- २) सदर योजनेच्या वितरीत केलेल्या निधीच्या अनुषंगाने लेखापरिक्षक/ महालेखापाल यांच्याकडून कोणतेही गंभीर आक्षेप नसल्याच्या तसेच योजनेची कोणतीही संक्षिप्त देयके प्रलंबित नसल्याच्या धारणेच्या अधीन राहून सदर निधी वितरीत करण्यात येत आहे.

- ३) वितरीत निधीची उपयोगिता प्रमाणपत्रे विहित मुदतीत सादर करण्यात यावीत. सदर उपयोगिता प्रमाणपत्रे तपासण्याची जबाबदारी आयुक्त, समाजकल्याण, पुणे यांची राहिल.
 - ४) वितरीत करण्यात आलेल्या निधीचा ताळमेळ घालून, लेखा परिक्षण करून जर निधी अखर्चित रहाणार असेल तर विहित मुदतीत निधी परत करण्यात यावा.
३. प्रस्तुत शासन आदेश वित्त विभागाच्या परिपत्रक दि.२.४.२०१८ अन्वये अर्थसंकल्प वितरण प्रणालीवर उपलब्ध असलेला निधी आहरित करण्यास प्रशासकीय विभागास प्रदान करण्यात आलेल्या प्राधिकारान्वये निर्गमित करण्यात येत आहे.
४. प्रस्तुत शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०६२५१३१६४२७२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(ज्ञा.ल. सुळ)

सह सचिव, महाराष्ट्र शासन

प्रति,

- १) आयुक्त, समाजकल्याण, महाराष्ट्र राज्य, पुणे (पाच प्रती)
- २) महालेखापाल, लेखा व अनुज्ञेयता / लेखा परिक्षा, महाराष्ट्र १/२, मुंबई / नागपूर
- ३) अधिदान व लेखाधिकारी, मुंबई.
- ४) सर्व मुख्य कार्यकारी अधिकारी, जिल्हा परिषद.
- ५) सर्व जिल्हा समाजकल्याण अधिकारी, जिल्हा परिषद.
- ६) सर्व जिल्हा कोषागार अधिकारी
- ७) वित्त विभाग/ कार्यासन व्यय १४, मंत्रालय, मुंबई.
- ८) सह सचिव अर्थसंकल्प कक्ष, सा.न्या. व वि.स.विभाग, मंत्रालय, मुंबई.
- ९) निवड नस्ती, आस्था २.